

---

İyun İyunun 24-də Bakı Konqres Mərkəzində Respublika Fənn Olimpiadaları qaliblərinin mükafatlandırılması mərasimi keçirilib.

Tədbirdə elm və təhsil naziri Emin Əmrullayev, gənclər və idman nazirinin müavini İndira Hacıyeva, Ailə, Qadın və Uşaq Problemləri üzrə Dövlət Komitəsinin sədri Bahar Muradova, Dövlət İmtahan Mərkəzinin İdarə Heyəti sədrinin müavini Namiq Babayev, Azərbaycan Təhsil İşçiləri Azad Həmkarlar İttifaqının sədri Araz Paşayev, dövlət və özəl qurumların rəsmiləri, ali təhsil müəssisələrinin rektorları, nazirlik yanında İctimai Şuranın üzvləri, media qurumlarının rəhbərləri, təhsil ekspertləri, şagird və valideynlər, ələcə də digər qonaqlar iştirak ediblər.

Tədbir Dövlət himninin səsləndirilməsi ilə başlayıb. Daha sonra, şəhidlərimizin xatirəsi bir dəqiqəlik sükutla yad edilib.

Ardından cari ildə keçirilən Respublika Fənn Olimpiadaları barədə videoçarx nümayiş etdirilib.

Çıxış edən elm və təhsil naziri Emin Əmrullayev olimpiada qaliblərinin qazanlıqları üçün müünasibətilə təbrik edib, bu uğurların davamlı olacağına və əldə olunan təcrübənin gələcəkdə daha böyük nailiyyətlərə imkan yaradacağına əminliyini ifadə edib.

Nazir son illərdə respublikə fənn olimpiadalarında iştirak edənlərin sayının həəmjiyyətli dərəcədə artdığını və bu il sözügedən olimpiadalarda iştirakçı sayının 80-ini ötdüyünü diqqətli diqqətlə çatdırıb. Emin Əmrullayev bildirib ki, istedadlı şagirdləri həvəsləndirmək, yarıdıcılığa və elmə olan marağın artırmaq, nəzəri və təcrübə biliklərini təkmilləşdirmək təhsilin əsas hədəflərindən biridir.

Emin Əmrullayev çıxışının sonunda qalibləri və onların valideynlərini, müəllimlərini bir daha təbrik edib, şagirdlərə yeni nailiyyətlər arzulayıb.

Tədbirin rəsmi hissəsindən sonra qaliblərə mükafatlar təqdim edilib. Qeyd edilib ki, 2024-2025-ci tədris ilində sözügedən olimpiadalarda 8 fənn üzrə ümumilikdə 95 nəfər qızıl, 170 nəfər gümüş və 249 nəfər bürünc medal qazanıb.

Tədbir çərçivəsində musiqi nömrələri də səsləndirilib.